



ንምንታይ እዩ ውልቃዊ መረዳእታይ ናብ ዩሮዳክ ዝመሓላለፍ?

ዓይነት ኤ (Type A)

ናይ ኣህጉራዊ ሓለዎ ኣመልከቲ



➤ ስለምንታይ እየ ነዛ በራሪ ወረቆች ዝቅበል ዘለኹ?

አብዛ ሃገር ዑቕባ ተባሂሉ ንዝፍለጥ ኣህጉራዊ ሓለዋ ኣመልኪትካ ኣለኻ።

እዚ በራሪ ወረቆች እዚ ብዛዕባ እቲ ብሰበሰልጣን ዝኸዘን ዳታን ንኸንደይ ግዜ ከምዝጸንሕን ዝያዳ ሓበሬታ ይህብ።

➤ ስለምንታይ እየ ኣሰር ኣጻብዕተይን ስእለይን ክህብ ዘለኒ?

አብዛ ሃገር ዘለዉ ሰበሰልጣን ኣሰር ኣጻብዕትኹምን ስእልኹምን ክወስዱ እዮም። እዚ መረዳእታ ምስ ሓበሬታ መንነትካን ካልእ ኣገዳሲ ሓበሬታን ተደሚሩ ናብ ናይ ዩሮዳክ ዳታቤዝ ክመሓላለፍ እዩ።

ዩሮዳክ ንገለ ምድባት ዜጋታት ናይ ሓንቲ ሕብረት ኤውሮጳ+ ሃገር ዘይኮኑ ሰባት ምስቲ ፍሉይ ስብስብ ኣሰር ኣጻብዕቶምን ስእሎምን የራኽቦም።

እዚ ዳታቤዝ ብ 31 ሃገራት EU+ ዝጥቀማሉ ኮይኑ፣ ንሓበሬታኻ ንምርካብ ድማ ዝሃብካዮ መረዳእታኻ ክሰርሓሉ ይኸእላ። ሃገራት ሕብረት ኤውሮጳ+ ኣብ መወዳእታ ናይዚ በራሪ ወረቆች ተዘርዚረን ኣለዋ።

▶ ደንቢ ምሕደራ ዑቕባን ስደትን እንታይ እዩ?



ሃገራት ሕብረት ኤውሮጳ+ አየነይቲ ሃገር ንአህጉራዊ ሓለዋ ዝምልከት መመልከቲ ክትምርምር ከምዘለዎ ንምውሳኔ ዝሕግዝ ደንቢ ምሕደራ ዑቕባን ስደትን ዝበሃል ናይ ሓባር ሕጊ ተሰማሚፀን። እዚ ሕጊ እዚ፡ ሓንቲ ሃገር ኣብ ሓደ እዋን ብዙሕ መመልከቲታት እንተተቐቢላ፡ ሃገራት ሕብረት ኤውሮጳ+ ንሓድሕደን ክተሓጋዝ ዘኸእለን እዩ።

ሓንቲ ካብ ሃገራት EU+ ንናይ አህጉራዊ ሓለዋ መመልከቲኻ ከም እትምርምር ውሕስነት ኣለካ እዩ፡ ኮይኑ ግን አየነይቲ ሃገር EU+ ሓላፍነት ከም እትወስድ ክትመርጽ ኣይትኸእልን ኢኻ። እታ ንመመልከቲኻ እትምርምር ሃገር ብሕጊታት ሕጊ ደንቢ ምሕደራ ዑቕባን ስደትን እያ እትውሰን።

ብዘይ ፍቓድ ናብ ካልእ ናይ ሕብረት ኤውሮጳ+ ሃገር እንተግዲዝካን ኣሰር ኣጸብዕትኻ እንደገና እንተተወሲዱን፡ ኩሉ እቲ ኣብ ዩሮዳክ ዝተዓቀበ ዳታኻ ብሰበሰልጣን እታ ሃገር ክረእ እዩ።

ሕጂ ኣብ ሃገረ ላትቭያ ኢኻ ዘለኻ፣ ንሳ ድማ ናይ ሕብረት ኤውሮጳ+ ሃገር እዩ። ሃገራት ሕብረት ኤውሮጳ+ ድማ፡



እተን 27 ኣባላት ሃገራት ሕብረት ኤውሮጳ (EU)፡ ኣውስትሪያ፣ ቤልጅጎም፣ ቡልጋርያ፣ ክሮኤሽያ፣ ቆጵሮስ፣ ቸኪያ፣ ዴንማርክ፣ ኢስፑንያ፣ ፊንላንድ፣ ፈረንሳይ፣ ጀርመን፣ ግሪክ፣ ሃንጋሪ፣ ኢጣልያ፣ ላቲቭያ፣ ሊትዋንያ፣ ሉክሰምበርግ፣ ማልታ፣ ሆላንድ፣ ፖላንድ፣ ፖርቱጋል፣ ሪፓብሊክ ኣየርላንድ፣ ሮማንያ፣ ስሎቫኪያ፣ ስሎቫኒያ፣ ስጳኛ፣ ቮወደን ከምኡ እውን



ካልኣት 4 ሃገራት፡ ኣይስላንድ፣ ሊክተንሽታይን፣ ኖርወይ፣ ስዊዘርላንድ።

▶ ኣብ ዩሮዳክ ዝኸዘን ኣየናይ ዳታ እዩ?



እዚ ዝስዕብ ሓበሬታ ኩሉ ግዜ ይኸዘን:-

- ኣሰር ኣጽብዕትኻ
- ስእሊ ገጽካ
- ኩሉ እቲ ሕጂ እትጥቀመሉ ወይ ኣብ ዝሓለፈ እዋን ዝተጠቐምካሉ ኣስማት
- ዕለተ ልደትካ
- ትውልዲ ቦታኻ

- ዜግነትካ ወይ ብሄራዊ መንነትካ
- ጾታኻ
- ቅዳሓት ናይቲ ዝተጠቐምካሉ ናይ መንነት ወይ ናይ ጉዕዞ ሰነዳት፣ እኛተልዩ፣ እንተላይ ብዛዕባ ሓቅነቶም ዝምልከት ሓበሬታ
- ናይቲ ኣሰር ኣጽብዕትኻን ስእልኻን ዝወሰደ መኮነን ናይ ተጠቓሚ መለለዩ መንነትን ዳታኻ ዝተወሰደሉን ዝተመሓላለፈሉን ዕለታትን
- ኣህጉራዊ ሓለዎ ዘመልከትካላ ሃገር
- ኣህጉራዊ ሓለዎ ንምርካብ ዝቐረበሉ ዕለት።

እዞም ዝስዕቡ ሓበሬታታት እውን ኣድላዩ ኣብ ዝኸነሉ ኣብ ዩሮዳክ ክኸዘኑ እዮም፡

- ንመመልከቲኻ ናይ ምምርጫ ሓላፍነት ዘለዎ ሃገር
- እንተተዛዊርካ፡ እታ ዝተዛወርካላ ናይ ሕብረት ኤውሮጳ+ ሃገር
- መመልከቲኻ እንተተነጺጉን ኣብ ሃገራት ሕብረት ኤውሮጳ+ ናይ ምጽናሕ መሰል ዘይብልካ ኮይኑን።
- መመልከቲኻ ብመሰረት መስርሕ ዶብ ተራእዩ እንተተነጺጉ ወይ መመልከቲኻ ከም ዝተሰሓበ እንተተቐጺኑ
- ሓበሬታ ብዛዕባ ዝኾነ ብናይ ሕብረት ኤውሮጳ+ ሃገር ዝወሃበካ ቪዛ
- ካብ ዞባ ሃገራት ሕብረት ኤውሮጳ+ ዝወጸካሉ ዝኾነ እዋን ሓበሬታ
- ብወለንታኻ ናብ ዓድኻ ንክትምለስ ንዝቐረበልካ ዕድመ ተቐቢልካ'ዶ ኣይተቐበልካን ዝምልከት ሓበሬታ።

ኣብ ዩሮዳክ ዝተዓቀበ ዘይቅኑዕ ሓበሬታ ክትረከብን ክትእርምን ከምኡ'ውን ሓበሬታኻ ብዘይሕጋዊ መንገዲ እንተተታሒዙ ንክትድምስሶ ክትሓትት መሰል ኣለካ። ነዚ ንምግባር ምስ ተቐጻጻሪ ዳታ ክትራኹብ ትኽእል ኢኻ። ዝርዝር ርክብ ናይቲ ዳታ ተቐጻጻሪ ኣብቲ 'ብዛዕባ ዩሮዳክ ክትፈልጥዎ ዘለኩም' ዝብል ኣርእስቲ ዘለዎ በራሪ ወረቐት ክትረኹብዎ ትኽእሉ ኢኹም።

▶ ውልቃዊ መረዳኢታይ ኣብ ዩሮዳክ ክሳብ መዓስ እዩ ክኸዘን?



ሓበሬታኻ ን10 ዓመት ክኸዘን ድሕሪኡ ብኣውቶማቲክ ክሰረዝን እዩ። እዚ ግዜ ቅድሚያ ምውዳኡ ኣብ ሓንቲ ናይ ሕብረት ኤውሮጳ+ ሃገር ዜግነት እንተረኺብካ፡ ዳታኻ ይሰረዝ። ዳታኻ እንተተሰሪዙ፡ እዚ ኣብታ ዜግነት ዝረኽብካላ ሃገር ዘለካ ኩነታት ኣይክጸልጹን እዩ።

▶ ካልእ ኣብ ዩሮዳክ ዝተዓቀበ ሓበሬታ ኣሎ ድዩ?

ውጽኢት ናይቲ ናይ ድሕንነት ናይ ፍተሻ መርመራኻ ክኸዘን እዩ፤ እቶም ሰበሰልጣን ብዛዕባኻ እዚ ዝሰዕብ እንተረኺቡም፡-

- ዕጥቂ ምውናን
- ዓማጺ ባህሪ
- ኣብ ገበናት ግብረሽብራ ተሳትፎ
- ኣብ ካልእ ናይ ሕብረት ኤውሮጳ+ ሃገር ክትእሰር እትኽእለሉ ከበድ ገበን እንተፈጸምካ።

ኣብ ከምዚ ዝኣመሰሉ ኩነታት ንውሽጣዊ ድሕነት ሓደጋ ከተሰዕብ ከም እትኽእል ተጌሩ ክውሰድ እዩ። እዚ ምስቲ ኣብ ላዕሊ ብዝርዝር ዝተገልጸ ተግባራዊ ምኽንያት ወይ ምኽንያታት ብሓባር ኣብ ዩሮዳክ ክኸዘን እዩ።

ሃገራት ሕብረት ኤውሮጳ+ ድሕሪ ደጊም ንውሽጣዊ ድሕነት ሓደጋ ጌረን እንተዘይቆጸረንካ እዚ ሓበሬታ ክሰረዝ እዩ።

ኣብ ዩሮዳክ ዝተዓቀበ ዘይቅኑዕ ሓበሬታ ክትረከብን ክትእርምን ከምኡ'ውን ሓበሬታኻ ብዘይሕጋዊ መንገዲ እንተተታሒዙ ንክትድምስሶ ክትሓትት መሰል ኣለካ። ነዚ ንምግባር ምስ ተቐጻጻሪ ዳታ ክትራኽብ ትኽእል ኢኻ። ዝርዝር ርክብ ናይቲ ዳታ ተቐጻጻሪ ኣብቲ **'ብዛዕባ ዩሮዳክ ክትፈልጥዎ ዘለኩም'** ዝብል ኣርእስቲ ዘለዎ በራሪ ወረቐት ክትረኽብዎ ትኽእሉ ኢኹም።

ናተይ መዘኻኸሪታት

ናተይ መዘኻኸሪታት



እዚ መዘኛኸሪ እዚ ንሓበሬታ ዕላማ ጥራይ ዝውዕል እዩ። እዚ ንባዕሉ መሰል ወይ ግዴታ ኣይፈጥርን እዩ። EUAA ይኹን ንEUAA ወኪሉ ዝሰርሖ ዝኾነ ሰብ ኣብዚ መዘኛኸሪ ቦራሪ ወረቓት ዝርከብ ሓበሬታ ብዛዕባ ክጥቀመሉ ዝኸለል ኣጠቓቕማ ብዝምልከት ሓላፍነት ኣይወስድን እዩ።

© ኤጀንሲ ዑቕባ ሕብረት ኤውሮጳ (European Union Agency for Asylum): 2025